

ثانوی زبان کی معاون درسی کتاب

سب رنگ

نویں جماعت کے لیے

حصہ 4



4924



नیشنल कौन्सल ऑफ ایجوکیشنل ریسرچ اینڈ ٹریننگ

NATIONAL COUNCIL OF EDUCATIONAL RESEARCH AND TRAINING

جملہ حقوق محفوظ

- ناشر کی پہلے سے اجازت حاصل کیے بغیر، اس کتاب کے کسی بھی حصے کو دوبارہ پیش کرنا، باادداشت کے ذریعے بازیافت کے سہم میں اس کو محفوظ کرنا یا برقیاتی، میکانیکی، فوٹو کاپنگ، ریکارڈنگ کے کسی بھی وسیلے سے اس کی ترمیم کرنا منع ہے۔
- اس کتاب کو اس شرط کے ساتھ فروخت کیا جا رہا ہے کہ اسے ناشر کی اجازت کے بغیر، اس شکل کے علاوہ جس میں کہ یہ چھاپی گئی ہے یعنی، اس کی موجودہ جلد بندی اور سرورق میں تبدیلی کر کے، تجارت کے طور پر نہ تو مستعار دیا جاسکتا ہے، نہ دوبارہ فروخت کیا جاسکتا ہے، نہ کرایہ پر دیا جاسکتا ہے اور نہ ہی تلف کیا جاسکتا ہے۔
- کتاب کے صفحہ پر جو قیمت درج ہے وہ اس کتاب کی صحیح قیمت ہے۔ کوئی بھی نظر ثانی شدہ قیمت چاہے وہ برقی مہر کے ذریعے یا چھپائی یا کسی اور ذریعے ظاہر کی جائے تو وہ غلط سمجھو رہو گی اور ناقابل قبول ہوگی۔

پہلا ایڈیشن

مارچ 2011 چیترا 1932
فروری 2019 ماگھ 1940

PD 2H SPA

© نیشنل کونسل آف ایجوکیشنل ریسرچ اینڈ ٹریننگ 2011

این سی ای آر ٹی کے پبلی کیشن ڈپارٹمنٹ کے دفاتر

این سی ای آر ٹی کی پیس

شری اروندو مارگ

نئی دہلی - 110016 فون 011-26562708

108,100 فٹ روڈ ہوسڈے کیرے ہیلی

ایکسٹینشن بناشکری III اسٹیج

بنگلور - 560085 فون 080-26725740

نوجیون ٹرسٹ بھون

ڈاک گھر، نوجیون

احمد آباد - 380014 فون 079-27541446

سی ڈبلیو سی کی پیس

بہ مقابل ڈھانگل بس اسٹاپ، پانی ہائی

کولکتہ - 700114 فون 033-25530454

سی ڈبلیو سی کا مپلیکس

مالی گاؤں

گواہٹی - 781021 فون 0361-2674869

قیمت : ₹ 30.00

اشاعتی ٹیم

ہیڈ، پبلی کیشن ڈویژن : محمد سراج انور

چیف ایڈیٹر : شوینا اپیل

چیف برنس نیجر : ابیناش کلو

چیف پروڈکشن آفیسر : ارون چنکارا

ایڈیٹر : سید پرویز احمد

پروڈکشن اسٹنٹ : اوم پرکاش

سرورق

اروپ گپتا

این سی ای آر ٹی واٹر مارک 80 جی ایس ایم کاغذ پر شائع شدہ

سکریٹری نیشنل کونسل آف ایجوکیشنل ریسرچ اینڈ ٹریننگ،

شری اروندو مارگ، نئی دہلی نے

میں چھپوا کر

پبلی کیشن ڈپارٹمنٹ سے شائع کیا۔

پیش لفظ

’قومی درسیات کا خاکہ، 2005‘ میں سفارش کی گئی ہے کہ بچوں کی اسکولی زندگی، ان کی باہر کی زندگی سے ہم آہنگ ہونی چاہیے۔ یہ زاویہ نظر کتابی علم کی اُس روایت کی نفی کرتا ہے جس کے باعث آج تک ہمارے نظام میں اسکول، گھر اور سماج کے درمیان فاصلے حاصل رہے ہیں۔ نئے قومی درسیات پر مبنی نصاب اور درسی کتابوں کی تیاری اسی بنیادی مقصد پر عمل آوری کی ایک کوشش کہی جاسکتی ہے۔ اس کوشش میں مختلف مضامین کو ایک دوسرے سے الگ رکھنے اور رٹ کر پڑھنے کے طریقہ کار کی حوصلہ شکنی بھی شامل ہے۔ ہمیں امید ہے کہ ان اقدامات سے قومی تعلیمی پالیسی (1986) میں مذکور تعلیم کے ’طفل مرکز نظام‘ کی طرف مزید پیش رفت ہوگی۔

اس کوشش کی کامیابی کا انحصار ان اقدامات پر ہے کہ اسکولوں کے پرنسپل اور اساتذہ اپنے تاثرات خود ظاہر کرنے اور ذہنی سرگرمیوں اور سوالوں کے ذریعے سیکھنے کے سلسلے میں بچوں کی ہمت افزائی کریں۔ ہمیں یہ ضرور تسلیم کرنا چاہیے کہ بچوں کو اگر موقع، وقت اور آزادی دی جائے تو وہ بڑوں سے حاصل شدہ معلومات کی بنیاد پر نئی معلومات مرتب کرتے ہیں۔ آموزش کے دوسرے ذرائع اور محل وقوع کو نظر انداز کرنے کے بنیادی اسباب میں سے ایک اہم سبب، مجوزہ نصابی کتاب کو امتحان کے لیے واحد ذریعہ بنانا ہے۔ بچوں کے اندر تخلیقی صلاحیت اور پیش قدمی کے رجحان کو فروغ دینا اُسی وقت ممکن ہے جب ہم آموزشی عمل میں بچوں کو بہ حیثیت شریک کار قبول کریں اور ان سے اُسی طرح پیش آئیں۔ انھیں محض مقررہ معلومات کا جانکار نہ سمجھیں۔

یہ مقاصد اسکول کے نظام الاوقات (Time - Table) اور طریقہ کار میں معقول تبدیلی کا مطالبہ کرتے ہیں۔ روزمرہ معمولات میں نرمی کی اتنی ہی اہمیت یا ضرورت ہے جتنی کہ سالانہ کیلینڈر کے

نفاذ اور محنت کی، تاکہ تدریس کے لیے دستیاب مدت کو حقیقتاً تدریس کے لیے وقف کیا جاسکے۔ تدریس اور اندازِ قدر کے طریقوں سے بھی اس امر کا تعین ہوگا کہ یہ درسی کتاب بچوں میں ذہنی تناؤ اور اکتاہٹ پیدا کرنے کے بجائے ان کی اسکولی زندگی کو خوش گوار بنانے میں کس حد تک موثر ثابت ہوتی ہے۔ نصابی بوجھ کے مسئلے کو حل کرنے کے لیے نصاب سازوں نے مختلف سطحوں پر معلومات کی تشکیل نو اور اسے نیا رخ دینے کی غرض سے بچوں کی نفسیات اور تدریس کے لیے دستیاب وقت پر زیادہ سنجیدگی کے ساتھ توجہ دی ہے۔ اس مخلصانہ کوشش کو مزید بہتر بنانے کے لیے یہ درسی کتاب سوچنے اور حیرتوں کو جگائے رکھنے، چھوٹے گروپوں میں بحث و مباحثہ کو فروغ دینے اور عملاً انجام دی جانے والی سرگرمیوں کو زیادہ اولیت دیتی ہے۔

این سی ای آر ٹی اس کتاب کے لیے تشکیل دی جانے والی ” کمیٹی برائے درسی کتاب“ کی مخلصانہ کوششوں کی شکر گزار ہے۔ کونسل زبانوں کی مشاورتی کمیٹی برائے زبان کے چیئرمین پروفیسر نامور سنگھ اور اس کتاب کے خصوصی صلاح کار پروفیسر شمیم حنفی کی ممنون ہے۔ اس درسی کتاب کی تیاری میں جن اساتذہ نے حصہ لیا، ہم ان کے متعلقہ اداروں کے بھی شکر گزار ہیں۔ ہم ان سبھی اداروں اور تنظیموں کا بھی شکریہ ادا کرتے ہیں جنہوں نے اپنے وسائل، مآخذ اور عملے کی فراہمی میں فراخ دلی کا ثبوت دیا۔ ہم وزارت برائے فروغ انسانی وسائل، حکومت ہند کے شعبے برائے ثانوی اور اعلیٰ ثانوی تعلیم کی جانب سے پروفیسر مرناں مری اور پروفیسر جی۔ پی۔ دیش پانڈے کی سربراہی میں تشکیل شدہ نگرانی کمیٹی (مانیٹرنگ کمیٹی) کے اراکین کا بھی خصوصی شکریہ ادا کرتے ہیں جنہوں نے اپنا قیمتی وقت اور تعاون ہمیں دیا۔ باضابطہ اصلاح اور اپنی اشاعت کے معیار کو مسلسل بہتر بنانے کے مقصد کی پابند ایک تنظیم کے طور پر این سی ای آر ٹی تمام مشوروں اور آرا کا خیر مقدم کرتی ہے تاکہ کتاب کو مزید غور و فکر کے بعد اور زیادہ کارآمد اور با معنی بنایا جاسکے۔

نئی دہلی

ڈائریکٹر

نیشنل کونسل آف ایجوکیشنل ریسرچ اینڈ ٹریننگ

مارچ 2010

اس کتاب کے بارے میں

جدید ہندوستانی زبانوں میں اردو کو خاص مقام حاصل ہے۔ یہ زبان ملک کے مختلف ریاستوں میں پڑھائی جاتی ہے۔ سہ لسانی فارمولے کے تحت بھی اردو کی تعلیم پر توجہ دی جاتی ہے۔

’قومی درسیات کا خاکہ، 2005‘ کی سفارشات کی روشنی میں مادری زبان کی تعلیم کے لیے پہلی جماعت سے بارہویں جماعت تک اردو میں درسی اور معاون درسی کتب پہلے ہی مہیا کی جا چکی ہیں۔ ثانوی زبان کی تعلیم کے لیے چھٹی سے دسویں جماعت تک اور تیسری زبان کے لیے ساتویں سے دسویں کے لیے درسی کتب شائع ہو چکی ہیں۔ کونسل نے طلباء میں پڑھنے کی صلاحیتوں میں مزید اضافے کے پیش نظر نویں اور دسویں جماعتوں کے لیے معاون درسی کتب تیار کرنے کا فیصلہ کیا ہے اور یہ طے کیا گیا ہے کہ نویں جماعت کی معاون درسی کتاب شعری اصناف پر اور دسویں جماعت کی معاون درسی کتاب نثری اصناف پر مشتمل ہوگی۔

زیر نظر معاون درسی کتاب ’سب رنگ‘ نویں جماعت کے طلباء کے لیے تیار کی گئی ہے۔ امید کی جاتی ہے کہ اس کے مطالعے سے طلباء میں اردو پڑھنے کی صلاحیت میں اضافہ ہوگا اور وہ مختلف اصناف سے متعارف ہو سکیں گے۔

© NCERT
not to be republished

کمیٹی برائے درسی کتاب

چیرمین، مشاورتی کمیٹی برائے زبان

نامور سنگھ، پروفیسر ایمریٹس، ہندوستانی زبانوں کا مرکز، جواہر لعل نہرو یونیورسٹی، نئی دہلی

خصوصی صلاح کار

شیم حنفی، پروفیسر ایمریٹس، شعبہ اردو، جامعہ ملیہ اسلامیہ، نئی دہلی

چیف کوآرڈینیٹر

رام چند شرمہ، سابق پروفیسر اور ہیڈ، ڈپارٹمنٹ آف ایجوکیشن ان لینگویجز، این سی ای آر ٹی، نئی دہلی

اراکین

آفتاب احمد آفاتی، اسسٹنٹ پروفیسر، شعبہ اردو، بنارس ہندو یونیورسٹی، وارانسی، اتر پردیش

ابن کنول، پروفیسر، شعبہ اردو، دہلی یونیورسٹی، دہلی

ارشاد عبدالحمید، لکچرر، شعبہ اردو، گورنمنٹ پی جی کالج، ٹونک، راجستھان

اقبال مسعود، جوائنٹ سکریٹری، ایم پی اردو اکیڈمی، بھوپال، مدھیہ پردیش

انور پاشا، ایسوسی ایٹ پروفیسر، ہندوستانی زبانوں کا مرکز، جواہر لعل نہرو یونیورسٹی، نئی دہلی

بلال رفیق شاہ، ایسوسی ایٹ پروفیسر، کالج آف ٹیچر ایجوکیشن، برزولا، سری نگر

حدیث انصاری، صدر، شعبہ اردو، اسلامیہ کریمہ پی جی کالج، مدھیہ پردیش

حمید سہوردی، ریٹائرڈ پروفیسر، گلبرگہ، کرناٹک

حیات غنی خاں، اردو ٹیچر، گورنمنٹ گرلز اہپر پرائمری اسکول، اندرکوٹ، اجیر، راجستھان

خالد سیف اللہ، اسسٹینٹ پروفیسر، شعبہ اردو، علی گڑھ مسلم یونیورسٹی، علی گڑھ، اتر پردیش
 خان شاہد وہاب، ٹی جی ٹی، اردو، گورنمنٹ بوائز سینٹر سیکنڈری اسکول، نورنگر، نئی دہلی
 خواجہ محمد اکرام الدین، ایسوسی ایٹ پروفیسر، ہندوستانی زبانوں کا مرکز، جواہر لعل نہرو یونیورسٹی، نئی دہلی
 راجیش مشرا، ریڈر، ڈی، ای، ایس، ایس ایچ، آر آئی ای، اجمیر، راجستھان
 سادات خاں، اسسٹینٹ ریجنل ڈائریکٹر، بھوپال ریجنل سینٹر، مولانا آزاد نیشنل اردو یونیورسٹی، بھوپال، مدھیہ پردیش
 سہیل احمد چشتی، ٹی جی ٹی، اردو، ڈی ایم اسکول، آر آئی ای، اجمیر، راجستھان
 سید رضا حیدر، ریسرچ آفیسر، غالب انسٹی ٹیوٹ، نئی دہلی
 سید محمد ہاشم، پروفیسر، شعبہ اردو، علی گڑھ مسلم یونیورسٹی، علی گڑھ، اتر پردیش
 سید تکی نشیط، ریٹائرڈ پرنسپل، وسنت راؤ نائک اردو ہائی اسکول، گل گاؤں، مہاراشٹر
 شاہد الحق چشتی، لکچرر، اردو، گورنمنٹ ہائر سیکنڈری اسکول، کشن گڑھ، اجمیر، راجستھان
 شاہد پرویز، ریجنل ڈائریکٹر، دہلی ریجنل سینٹر، مولانا آزاد نیشنل اردو یونیورسٹی، نئی دہلی
 شاہدہ پروین، پی جی ٹی، اردو، جامعہ سینٹر سیکنڈری اسکول، جامعہ نگر، نئی دہلی
 شعیب رضا خاں، اردو آفیسر، این آئی او ایس، نوئیڈا، اتر پردیش
 شمیم احمد، اسسٹینٹ پروفیسر، شعبہ اردو اور فارسی، سینٹ اسٹیفنس کالج، دہلی یونیورسٹی، دہلی
 شہزاد انجم، ایسوسی ایٹ پروفیسر، شعبہ اردو، جامعہ ملیہ اسلامیہ، نئی دہلی
 صغرا مہدی، ریٹائرڈ پروفیسر، شعبہ اردو، جامعہ ملیہ اسلامیہ، نئی دہلی
 صغیر اختر، ٹی جی ٹی، اردو، مظہر الاسلام سینٹر سیکنڈری اسکول، فراش خانہ، دہلی
 ضیاء الرحمن صدیقی، ایسوسی ایٹ پروفیسر، اردو پیچر ریسرچ سینٹر، سولن، اتر اکنڈ
 طارق سعید، صدر، شعبہ اردو، سائیکیت پی جی کالج، اودھ یونیورسٹی، فیض آباد، اتر پردیش
 ظہیر رحمتی، اسسٹینٹ پروفیسر، شعبہ اردو، ذاکر حسین، پی جی ایوننگ کالج، نئی دہلی

عارف حسن خاں، ایسوسی ایٹ پروفیسر، شعبہ اردو، ہندو کالج، مراد آباد، اتر پردیش
 عارف عثمانی، ٹی جی ٹی، اردو، اینگلو عربک سینٹر سیکنڈری اسکول، اجمیری گیٹ، دہلی
 عبدالحق، ریٹائرڈ پروفیسر، شعبہ اردو، دہلی یونیورسٹی، دہلی
 عبدالمعبدو خاں، اردو ٹیچر، گورنمنٹ معینہ اسلامیہ سینٹر سیکنڈری اسکول، اجمیر، راجستھان
 عتیق اللہ، ریٹائرڈ پروفیسر، شعبہ اردو، دہلی یونیورسٹی، دہلی
 فاروق بخش، صدر، شعبہ اردو، گورنمنٹ پی جی کالج، جھالا واڑ، راجستھان
 فیروز عالم، اسسٹنٹ پروفیسر، ڈی ڈی ای، مولانا آزاد نیشنل اردو یونیورسٹی، حیدرآباد، آندھرا پردیش
 قمر جہاں بیگم، صدر، شعبہ اردو، گورنمنٹ پی جی کالج، کوٹہ، راجستھان
 قمر الہدیٰ فریدی، ایسوسی ایٹ پروفیسر، شعبہ اردو، علی گڑھ مسلم یونیورسٹی، علی گڑھ، اتر پردیش
 ماہ طلعت علوی، ٹی جی ٹی، اردو، جامعہ ٹل اسکول، جامعہ نگر، نئی دہلی
 محمد احسن، ریجنل ڈائریکٹر، بھوپال ریجنل سینٹر، مولانا آزاد نیشنل اردو یونیورسٹی، بھوپال، مدھیہ پردیش
 مظفر حنفی، ریٹائرڈ پروفیسر، اقبال چیمبر، کولکاتا
 محمد نفیس حسن، ٹی جی ٹی، اردو، گورنمنٹ بوائز ٹل اسکول (اردو میڈیم)، اجمیری گیٹ، دہلی
 محمد نور الحق، صدر، شعبہ اردو، بریلی کالج، بریلی، اتر پردیش
 نادرہ خاتون، صدر، شعبہ اردو، جے ڈی بی گرلس گورنمنٹ کالج، کوٹہ، راجستھان
 معین الدین جینا بڑے، پروفیسر، ہندوستانی زبانوں کا مرکز، جواہر لعل نہرو یونیورسٹی، نئی دہلی
 ندیم احمد، اسسٹنٹ پروفیسر، شعبہ اردو، جامعہ ملیہ اسلامیہ، نئی دہلی
 یاسمین خاں، ایسوسی ایٹ پروفیسر، اردو، ایم پی راجیہ ٹیکنالوجی کیندر، بھوپال، مدھیہ پردیش
ممبر کوآرڈینیٹر
 دیوان حنان خاں، پروفیسر، ڈپارٹمنٹ آف ایجوکیشن ان لینگویجز، این سی ای آر ٹی، نئی دہلی
 محمد نعمان خاں، ریٹائرڈ پروفیسر، ڈپارٹمنٹ آف ایجوکیشن ان لینگویجز، این سی ای آر ٹی، نئی دہلی

اظہار تشکر

اس کتاب میں ناصر کاظمی کی نظم 'بارش کی دُعا'، جوش ملیح آبادی کی نظم 'رب کی نعمتیں'، علی سردار جعفری کی نظم 'نوالا'، ساحر لدھیانوی کی نظم 'اے وطن کی سرزمین!' اور جاں نثار اختر کی نظم 'کب ترے حُسن سے انکار کیا ہے میں نے' شامل ہے۔ کونسل ان سبھی شاعروں کے وارثین کی شکر گزار ہے۔

اس کتاب کی تیاری میں ڈی ڈی پی آپریٹر ساجد خلیل فلاحی، فرخ فاطمہ، ابوالحسن، ابوظلمہ اور کمپیوٹر انچارج پرس رام کوشک نے پوری دل چسپی کے ساتھ حصہ لیا ہے۔ کونسل ان سب کا شکریہ ادا کرتی ہے۔

ترتیب

iii	پیش لفظ
v	اس کتاب کے بارے میں
1-4	1- بارش کی دُعا ناصر کاظمی
5-9	2- پَرندے کی فریاد محمد اقبال
10-14	3- شملہ اختر شیرانی
15-19	4- ایک بچہ اور جگنو کی باتیں اسمعیل میرٹھی
20-24	5- مُکافاتِ عمل نظیر اکبر آبادی
25-29	6- آبِ رواں اکبر الہ آبادی
30-34	7- رُب کی نعمتیں جوش ملیح آبادی
35-38	8- بُوالا علی سردار جعفری
39-42	9- اے وطن کی سرزمین! ساحر لدھیانوی
43-46	10- کب ترے حُسن سے انکار کیا ہے میں نے جاں نثار اختر

© NCERT
not to be republished



(1925-1972)

ناصر کاظمی

ناصر کاظمی انبالہ میں پیدا ہوئے۔ تقسیم وطن سے قبل ہی وہ ایک شاعر کی حیثیت سے کافی مشہور ہو چکے تھے۔ 1947 کے بعد پاکستان جا کر لاہور میں سکونت اختیار کر لی۔ ناصر کاظمی نے اُس دور میں غزل گوئی کی جب زیادہ تر شعرانظم گوئی کی طرف مائل تھے۔ ناصر کاظمی نے روایتی غزل سے الگ ایک راہ نکالی جو زبان و بیان کے اعتبار سے نئی ہے جس میں آج کے انسان کے کرب کو پیش کیا گیا ہے۔ ان غزلوں کی ایک بڑی خوبی لہجے کا دھیمپن اور احساس کی تازگی ہے۔ آزادی کے بعد کی غزل پر ناصر کاظمی کا گہرا اثر ہے۔ ناصر کاظمی کی غزل کے مشہور مجموعے 'برگِ نئے' اور 'دیوان' ہیں۔ ان کا تیسرا مجموعہ 'پہلی بارش' ان کے انتقال کے بعد 1975 میں شائع ہوا۔ اب کلیات بھی منظر عام پر آچکا ہے۔

بارش کی دُعا



4924CH01

اے داتا بادل برسا دے
فصلوں کے پرچم لہرا دے
دیس کی دولت دیس کے پیارے
سوکھ رہے ہیں کھیت ہمارے
ان کھیتوں کی پیاس بجھا دے
اے داتا بادل برسا دے
یوں برسیں رحمت کی گھٹائیں
داغ پُرانے سب دُھل جائیں



اب کے برس وہ رنگ جما دے
اے داتا بادل برسا دے
کھیتوں کو دانوں سے بھر دے
مردہ زمیں کو زندہ کر دے
تُو سُنتا ہے سب کی دُعائیں
داتا ہم کیوں خالی جائیں
ہم کو بھی محنت کا صلہ دے
اے داتا بادل برسا دے

(ناصر کاظمی)



مشق

i- معنی یاد کیجیے

دینے والا، خُدا	:	داتا
جھنڈا	:	پرچم
کرم، مہربانی	:	رحمت
دھبہ، مُراد دُکھ درد	:	داغ
اثر دکھانا	:	رنگ جمانا (محاورہ)
بدلہ	:	صلہ

ii- سوچیے اور بتائیے

- 1- شاعر کیا دُعا مانگ رہا ہے؟
- 2- فصلوں کے پرچم لہرانے کا کیا مطلب ہے؟
- 3- کھیتوں کو دیس کی دولت کیوں کہا گیا ہے؟
- 4- بارش نہ ہونے سے کیا نقصان ہوتا ہے؟
- 5- ”مردہ زمیں کو زندہ کرنے“ سے کیا مراد ہے؟



(1877-1938)

محمد اقبال

اقبال کا شمار اردو کے بلند مرتبہ شاعروں میں ہوتا ہے۔ وہ سیالکوٹ، (پنجاب) میں پیدا ہوئے۔ چرچ مشن اسکول میں ابتدائی تعلیم حاصل کی۔ گورنمنٹ کالج لاہور سے ایم۔ اے کیا۔ انگلستان سے بیرسٹری اور جرمنی سے پی ایچ ڈی کی سند حاصل کی۔

اقبال کی شاعری میں فکر و خیال کی گہرائی ملتی ہے انہیں فلسفی شاعر کہا جاتا ہے۔ انہوں نے وطن سے محبت اور بچوں سے متعلق بہت سی اچھی نظمیں کہی ہیں۔ اقبال نے اپنی نظموں کے ذریعے بچوں کو سچائی، محبت، انصاف، ہمدردی، مل جل کر رہنے اور ایک دوسرے کی مدد کرنے کا پیغام دیا ہے۔ 'ترانہ ہندی'، 'پہاڑ اور گلہری'، 'جگنو'، 'ہمدردی'، 'پرندے کی فریاد اور ماں کا خواب' وغیرہ ان کی مشہور نظمیں ہیں۔


اقبال کی شاعری میں حرکت و عمل اور انسان دوستی کا پیغام ملتا ہے۔ 'بانگِ درا' اور 'بالِ جبرئیل' ان کی اردو شاعری کے اہم مجموعے ہیں۔ ان کے کلام کا ترجمہ دنیا کی مختلف زبانوں میں ہو چکا ہے۔



4924CH02

پرندے کی فریاد


آتا ہے یاد مجکو گزرا ہوا زمانا
آزادیاں کہاں وہ، اب اپنے گھونسلے کی
لگتی ہے چوٹ دل پر آتا ہے یاد جس دم
وہ پیاری پیاری صورت، وہ کامنی سی صورت
وہ باغ کی بہاریں وہ سب کا چچھانا
اپنی خوشی سے آنا، اپنی خوشی سے جانا
شبنم کے آنسوؤں پر کلیوں کا مسکرانا
آباد جس کے دم سے تھا میرا آشیانا
آتیں نہیں صدائیں اُس کی مرے قفس میں
ہوتی مری رہائی اے کاش میرے بس میں



کیا بد نصیب ہوں میں گھر کو ترس رہا ہوں
ساتھی تو ہیں وطن میں، میں قید میں پڑا ہوں
آئی بہار کلیاں پھولوں کی ہنس رہی ہیں
میں اس اندھیرے گھر میں قسمت کو رو رہا ہوں

اس قید کا الہی دُکھڑا کسے سناؤں
ڈرے یہیں قفس میں، میں غم سے مرنے جاؤں
جب سے چمن چھٹا ہے یہ حال ہو گیا ہے
دل غم کو کھا رہا ہے، غم دل کو کھا رہا ہے
گانا اسے سمجھ کر خوش ہوں نہ سننے والے
دکھے ہوئے دلوں کی فریاد یہ صدا ہے
آزاد مجکو کر دے او قید کرنے والے
میں بے زباں ہوں قیدی، تو چھوڑ کر دُعا لے

(محمد اقبال)



مشق

i- معنی یاد کیجیے

دُہائی	:	فریاد
وقت، وجہ	:	دَم
اوس	:	شبِ نَم
ایک پھول کا نام، حسین اور نازک	:	کامنی
گھونسلا	:	آشیانا / آشیانہ
آواز	:	صدا
پنجرہ	:	قفس
کیا ہی اچھا ہو، خدا کرے	:	کاش
باغ	:	چمن

ii- سوچیے اور بتائیے

- 1- پرندے کو گزرا ہوا زمانہ کیوں یاد آ رہا ہے؟
- 2- پرندہ جب آزاد تھا تو اس کی زندگی کیسی تھی؟
- 3- ”دلگتی ہے چوٹِ دل پر آتا ہے یاد جس دَم“ اس مصرعے میں چوٹ لگنے سے کیا مراد ہے؟

پرنده کی فریاد

4- پرنده نے اپنے آپ کو بدنصیب کیوں کہا ہے؟

5- پرنده کیا فریاد کر رہا ہے؟



(1905-1942)

اکثر شیرانی

محمد داؤد خاں اکثر شیرانی راجستھان کے شہر ٹونک میں پیدا ہوئے۔ وہ اردو کے مشہور محقق اور ادیب حافظ محمود خاں شیرانی کے بیٹے تھے۔ ریاست ٹونک کا ماحول نہایت علم پرور اور زبان و ادب کو فروغ دینے والا تھا۔ اکثر شیرانی کی پرورش اسی ماحول میں ہوئی۔ انھیں فطرت سے بے پناہ لگاؤ تھا۔ انھوں نے اپنی نظموں میں قدرتی مناظر کو خوب صورتی کے ساتھ پیش کیا ہے۔ اکثر شیرانی کو رومانی شاعر کہا جاتا ہے۔ ان کی نظموں کا ایک اور اہم موضوع حب الوطنی ہے۔ ان کی نظموں میں اپنی دھرتی اور اس کے حُسن کے جلووں کا عکس جھلکتا ہے۔ ان کی شاعری میں گیتوں جیسی روانی اور نغمگی ہے۔

نظم، گیت اور سانیٹ ان کی پسندیدہ اصناف ہیں۔ ان کا کلام ”کلیاتِ اکثر شیرانی“ کے نام سے شائع ہو چکا ہے۔



4924CH03

شملہ

ٹھنڈے موسم کا لطف اٹھاتے ہیں
کس قدر صاف ہے ہوا اس کی
ٹھنڈی ٹھنڈی ہوائیں آتی ہیں
دیکھو! قدرت کے یہ انوکھے رُپ
آپ شملے کی مال کو دیکھیں
کتنا اچھا ہے ہر مکان یہاں
کوٹھیوں کی عمارتیں دیکھو
پہرنے والوں کا جی بٹھاتا ہے
ہیں کھڑے چہرے دیودار یہاں


لوگ گرمی میں شملے جاتے ہیں
کتنی شفاف ہے فضا اس کی
اُدی اُدی گھٹائیں چھاتی ہیں
ابھی بادل ہیں اور ابھی ہے دھوپ
گر صفائی کے حال کو دیکھیں
کتنی سُتھری ہے ہر دُکان یہاں
ہوٹلوں کی نفاستیں دیکھو
سبزہ وادی میں لہلہاتا ہے
اُونچے پیڑوں کی ہے بہار یہاں



بات کرتے ہیں آسمان سے یہ
 پیار سے مَنہ زمیں کا دھوتے ہیں
 بند کمروں میں بھی گھس آتے ہیں
 رات کا اور ہی نظارہ ہے
 دیکھو اُس وقت شملے کا جو بن
 آسماں نے یہاں اُتارے ہیں
 شمعیں آوارہ ہیں ہواؤں میں

ہیں بلندی پہ ہر مکان سے یہ
 بادل اتنے قریب ہوتے ہیں
 راستہ گر کہیں سے پاتے ہیں
 یوں تو ہر منظر اِس کا پیارا ہے
 جب ہوں بجلی کے قُمٹے روشن
 قُمٹے کیا ہیں کچھ ستارے ہیں
 شعلے سے اُڑتے ہیں فضاؤں میں

(اختر شیرانی)



مشق

i. معنی یاد کیجیے

مزا	:	لطف
صاف، سُتھرا	:	شفاف
ماحول	:	فضا
گہرا جامنی رنگ	:	اودا
شملہ کی ایک مشہور سڑک کا نام	:	مال
صفائی، پاکیزگی	:	نفاست
ہریالی، گھاس	:	سبزہ
ایک درخت کا نام	:	چپڑ
ایک درخت کا نام	:	دیودار
منظر	:	نظارہ
بلب	:	تُمٹُمے
خوب صورتی، حُسن	:	جوہن

ii۔ سوچیے اور بتائیے

- 1۔ لوگ گرمی میں شملہ کیوں جاتے ہیں؟
- 2۔ شملہ میں قدرت کے کون کون سے انوکھے روپ نظر آتے ہیں؟
- 3۔ شاعر نے بادلوں کے بارے میں کیا کہا ہے؟
- 4۔ شملے کا جو بن کس وقت دیکھنے سے تعلق رکھتا ہے؟
- 5۔ شاعر نے نغموں کی تعریف میں کیا کہا ہے؟



(1844-1917)

اسمعیل میرٹھی

محمد اسمعیل میرٹھی کی پیدائش میرٹھ میں ہوئی۔ انھیں بچپن سے پڑھنے لکھنے کا شوق تھا۔ اپنے شوق اور محنت سے انھوں نے بڑی ترقی کی۔ کم عمری میں ملازم ہو گئے۔ علم و ادب کی دنیا میں نام پیدا کیا۔

اردو اور فارسی کے استاد کی حیثیت سے انھوں نے بچوں کی نفسیات، ذوق و شوق، دل چسپی، پسند اور ناپسند کا خیال رکھتے ہوئے نظمیں لکھیں اور اردو کی درسی کتابیں تیار کیں۔ یہ کتابیں ہر زمانے میں مقبول ہوئیں اور آج بھی شوق سے پڑھی جاتی ہیں۔ اسمعیل میرٹھی نے ان کتابوں میں آسان اور سادہ زبان استعمال کی ہے۔ چھوٹی چھوٹی باتوں سے بڑے نتائج پیدا کرنا اسمعیل میرٹھی کا خاص انداز ہے۔ بلاشبہ وہ آج بھی بچوں کے پسندیدہ اور اہم شاعر ہیں۔

ایک بچہ اور جگنو کی باتیں



4924CH04

سناؤں تمہیں بات اک رات کی
چمکنے سے جگنو کے تھا اک سماں
پڑی ایک بچے کی اُن پر نظر
چمک دار کہڑا جو بھایا اُسے
وہ جھم جھم چمکتا ادھر سے ادھر
تو غمگین قیدی نے کی التجا
کہ وہ رات اندھیری تھی برسات کی
ہوا پر اڑیں جیسے چنگاریاں
پکڑ ہی لیا ایک کو دوڑ کر
تو ٹوپی میں جھٹ پٹ چھپایا اُسے
پھرا، کوئی رستہ نہ پایا مگر
کہ چھوٹے شکاری! مجھے کر رہا



جگنو

خدا کے لیے چھوڑ دے چھوڑ دے مری قید کے جال کو توڑ دے

بچہ

کروں گا نہ آزاد اُس وقت تک کہ میں دیکھ لوں دن میں تیری چمک

جگنو

چمک میری دن میں نہ دیکھو گے تم اُجالے میں ہو جائے گی وہ تو گم

بچہ

ارے چھوٹے کیڑے نہ دے دم مجھے کہ ہے واقفیت ابھی کم مجھے اُجالے میں دن کے کھلے گا یہ حال کہ اتنے سے کیڑے میں ہے کیا کمال دھواں ہے نہ شعلہ نہ گرمی نہ آج چمکنے کی تیری کروں گا میں جانچ

جگنو

یہ قدرت کی کاری گری ہے جناب مجھے دی ہے اِس واسطے یہ چمک کہ ذرے کو چمکائے جو آفتاب نہ اٹھنے دیکھ کر مجھ کو جاؤ ٹھٹھک سنبھل کر چلو آدمی کی سی چال نہ اٹھڑنے سے کرو پائمال

(اسٹیلیا میرٹھی)



مشق

i- معنی یاد کیجیے

منظر	:	سماں
اُداس	:	غمگین
درخواست، گزارش	:	البتجا
آزاد	:	رہا
دھوکا دینا	:	دَم دینا (محاوَرہ)
جانکاری	:	واقفیت
جیسے، جس طرح	:	جوں
ہنر، فن	:	کاری گری
سورج	:	آفتاب
بھولا پن، نادانی	:	اٹھرو پن
روندنا، کچلنا	:	پائمال کرنا

ii- سوچیے اور بتائیے

- 1- جگنو کے چمکنے سے کیسا سماں تھا؟
- 2- جگنو کو دیکھ کر بچے نے کیا کیا؟

ایک بچہ اور جگنو کی باتیں

- 3- جگنو نے بچے سے کیا فریاد کی؟
- 4- بچہ جگنو کے بارے میں کیا جانچ کرنا چاہتا تھا؟
- 5- جگنو نے بچے کو کیا صلاح دی؟



(1740-1830)

نظیر اکبر آبادی

نظیر اکبر آبادی کا پورا نام دلی محمد تھا۔ وہ دہلی میں پیدا ہوئے۔ کچھ عرصے بعد آگرے میں بس گئے۔ نظیر عوامی شاعر تھے۔ اُن کی شاعری میں ہندوستانی ماحول اور تہذیب کی جھلکیاں ملتی ہیں۔ انھوں نے یہاں کے موسموں، میلوں، تہواروں اور انسانی زندگی کے مختلف پہلوؤں پر بہت سی نظمیں لکھی ہیں۔

عام موضوعات کو سیدھی سادی زبان میں بیان کرنا نظیر کی بہت بڑی خوبی ہے۔ ان کے پاس الفاظ کا غیر معمولی ذخیرہ تھا۔ وہ موقع اور موضوع کے اعتبار سے مناسب الفاظ کا استعمال کرتے ہیں۔

انھوں نے اپنی شاعری میں مقامی الفاظ کا کثرت سے استعمال کیا ہے۔ ’روٹیاں‘، ’بخارا نامہ‘، ’مُفلسی‘، ’ہولی‘، ’آدمی نامہ‘ اور ’کرشن کتھیا کا بال پن‘ وغیرہ ان کی مشہور نظمیں ہیں۔



4924CH05

مکافاتِ عمل

ہے دنیا جس کا نام میاں یہ اور طرح کی بستی ہے
یاں ہر دم جھگڑے اٹھتے ہیں ہر آن عدالت بستی ہے
جو مہنگوں کو یہ مہنگی ہے اور سستوں کو یہ سستی ہے
گرمست کرے تو مستی ہے اور پست کرے تو پستی ہے

کچھ دیر نہیں اندھیر نہیں انصاف اور عدل پرستی ہے

اس ہاتھ کرو اُس ہاتھ ملے یاں سودا دست بدستی ہے

جو اور کسی کا مان رکھے تو اُس کو بھی اور مان ملے
نقصان کرے نقصان ملے، احسان کرے احسان ملے
جو پان کھلاوے پان ملے، جو روٹی دے تو نان ملے
جو جیسا جس کے ساتھ کرے پھر ویسا اُس کو آن ملے

کچھ دیر نہیں اندھیر نہیں انصاف اور عدل پرستی ہے

اس ہاتھ کرو اُس ہاتھ ملے یاں سودا دست بدستی ہے



جو پار اُتارے اوروں کو اُس کی بھی ناؤ اُترنی ہے
 جو غرق کرے پھر اُس کو بھی یاں ڈبکوں ڈبکوں کرنی ہے
 شمشیر بھڑ بندوق سناں اور نشتر تیر نہرنی ہے
 یاں جیسی جیسی کرنی ہے پھر ویسی ویسی بھرنی ہے
 کچھ دیر نہیں اندھیر نہیں انصاف اور عدل پرستی ہے
 اس ہاتھ کرو اُس ہاتھ ملے یاں سودا دست بدستی ہے
 ہے کھٹکا اُس کے ساتھ لگا جو اور کسی کو دے کھٹکا
 اور غیب سے جھٹکا کھاتا ہے جو اور کسی کو دے جھٹکا
 چہرے کے بیچ میں چہرہ ہے پٹکے کے بیچ جو ہے پٹکا
 کیا کہیے اور نظیر آگے، ہے زور تماشا جھٹ پٹ کا
 کچھ دیر نہیں اندھیر نہیں انصاف اور عدل پرستی ہے
 اس ہاتھ کرو اُس ہاتھ ملے یاں سودا دست بدستی ہے

(نظیر اکبر آبادی)



مشق

i- معنی یاد کیجیے

مکافاتِ عمل	:	ایچھے اور بُرے کام کا بدلہ
پست	:	نیچا، بُرا
عدل پرستی	:	انصاف پسندی
دستِ بدستی	:	ہاتھوں ہاتھ
غرق کرنا	:	ڈبونا
شمشیر	:	تلوار
تبر	:	ایک قسم کی کلہاڑی
سناں	:	نیزہ، بھالا
نشر	:	ایک قسم کا چاقو
نہرنی	:	ناخن کاٹنے کا آلہ
کھٹکا	:	ڈر، دھوکا
غیب سے	:	قدرت کی طرف سے
چہرا	:	ایک قسم کی خوب صورت پگڑی
پٹکا	:	کمر پر باندھنے کا پٹہ

ii۔ سوچیے اور بتائیے

- 1۔ شاعر نے دنیا کو اور طرح کی ہستی کیوں کہا ہے؟
- 2۔ انسان کو اچھا عمل کیوں کرنا چاہیے؟
- 3۔ ”جیسی کرنی ویسی بھرنی“ اس کا کیا مطلب ہے؟
- 4۔ ’اس ہاتھ کرو اس ہاتھ ملے یاں سودا دست بدستی ہے‘ کی وضاحت کیجیے؟
- 5۔ اس نظم کا مرکزی خیال کیا ہے۔



(1846-1921)

اکبر الہ آبادی

اکبر الہ آبادی کا پورا نام سید اکبر حسین رضوی تھا۔ وہ قصبہ بارہ، ضلع الہ آباد میں پیدا ہوئے۔ ابتدائی تعلیم گھر پر حاصل کی۔ پہلے مکتب اور پھر جمنیشن اسکول میں داخل ہوئے۔ مختاری کا امتحان پاس کیا اور ترقی کر کے 1892 میں جج ہوئے۔ انھیں خان بہادر کے خطاب سے نوازا گیا۔ اکبر کو شاعری کا شوق بچپن سے تھا۔ انھوں نے ابتدائی دور میں روایتی انداز کی غزلیں کہیں مگر انھیں جلد ہی اندازہ ہو گیا کہ اصلاحی شاعری ہی وقت کا تقاضا ہے۔ انھوں نے شاعری کو اصلاح قوم کے ایک موثر ہتھیار کے طور پر استعمال کیا۔

انگریزی تعلیم کے منفی اثرات اور انگریزی تہذیب کی اندھی تقلید پر بھرپور طنزیہ وار بھی کیے۔ اکبر طنزیہ اور مزاحیہ شاعری میں الگ پہچان رکھتے ہیں۔ انھوں نے عام فہم زبان کو دل آویز اور فن کارانہ انداز میں استعمال کیا ہے۔ انگریزی الفاظ سے بھی خوب فائدہ اٹھایا ہے۔

آبِ رواں



4924CH06

اُچھلتا ہوا اور اُبلتا ہوا اکڑتا ہوا اور مچلتا ہوا
پہاڑوں پہ سر کو پینکتا ہوا چٹانوں پہ دامن جھٹکتا ہوا
وہ پہلوئے ساحل دباتا ہوا یہ سبزے پہ چادر بچھاتا ہوا
وہ گاتا ہوا اور بجاتا ہوا یہ لہروں کو پیہم نچاتا ہوا
نچھرتا ہوا جوش کھاتا ہوا بگڑ کر وہ کف منہ میں لاتا ہوا


وہ اونچے سُروں میں تموج کا راگ
وہ خود جوش میں آکے لانا یہ جھاگ



وہ روئے زمیں کو چھپاتا ہوا
 گل و خار یکساں سمجھتا ہوا
 بہاتا ہوا اور بہتا ہوا
 بلندی سے گرتا گراتا ہوا
 وہ کھیتوں میں راہیں کترتا ہوا
 یہ تھالوں کی گودوں کو بھرتا ہوا
 چمکتا ہوا اور جھلکتا ہوا
 ہواؤں سے موجیں لڑاتا ہوا
 وہ خاکی کو سپہیں بناتا ہوا
 ہر اک سے برابر الجھتا ہوا
 ہوا کے طمانچوں کو سہتا ہوا
 نشیبوں میں پھرتا پھراتا ہوا
 زمینوں کو شاداب کرتا ہوا
 وہ دھرتی پہ احسان دھرتا ہوا
 سنبھلتا ہوا اور چھلکتا ہوا
 خیالوں کی فوجیں بڑھاتا ہوا

یونہی الغرض ہے یہ پانی رواں
 بس اب دیکھ لیں شاعرِ نکتہ داں

(اکبر الہ آبادی)



مشق

۱۔ معنی یاد کیجیے

کنارے سے لگا ہوا	:	پہلوئے ساحل
ہمیشہ، مسلسل	:	پیہم
غصہ ہونا	:	بھڑنا
جھاگ	:	گف
موجیں اٹھنا	:	تموج
زمین کی سطح	:	روئے زمین
مٹی جیسا، مٹی کا	:	خاکی
چاندی جیسا	:	سپہیں
پھول	:	گل
کانٹا	:	خار
ایک جیسا	:	یکساں
ڈھلان	:	نشیب
ہرا بھرا	:	شاداب
کیاری	:	تھالا
آخر کار، غرض یہ کہ	:	الغرض
باریکیوں کو سمجھنے والا	:	نگتہ داں

ii۔ سوچیے اور بتائیے

- 1۔ اس نظم میں پانی کو کن مقامات سے گزرتے ہوئے دکھایا گیا ہے؟
- 2۔ ”یہ سبزے پہ چادر بچھاتا ہوا“ اس کا کیا مطلب ہے؟
- 3۔ خاکی کو سپہیں بنانے سے شاعر کی کیا مراد ہے؟
- 4۔ شاعر نے یہ کیوں کہا کہ دریا دھرتی پہ احسان دھرتا ہے؟
- 5۔ اُن لفظوں کی نشاندہی کیجیے جن کے اتار چڑھاؤ سے شاعر نے پانی کے بہنے کا احساس پیدا کیا ہے؟



(1894-1982)

جوش ملیح آبادی

جوش کا اصل نام شبیر حسن خاں اور تخلص جوش تھا۔ وہ ملیح آباد کے ایک زمین دار گھرانے میں پیدا ہوئے۔ ان کے دادا فقیر محمد خاں گویا اور والد بشیر احمد خاں بشیر معروف شاعر تھے۔ جوش کی تربیت علمی اور ادبی ماحول میں ہوئی۔ وہ کم عمری میں شعر کہنے لگے تھے۔ انھوں نے عزیز لکھنوی سے اصلاح لی۔ حیدرآباد میں ملازمت کی۔ کچھ دنوں تک وہاں رہنے کے بعد دہلی آئے اور رسالہ 'کلیم' جاری کیا۔ آل انڈیا ریڈیو سے بھی تعلق رہا۔ پھر سرکاری رسالہ 'آج کل' کے مدیر رہے۔ جوش نے مختلف شعری اصناف میں طبع آزمائی کی لیکن وہ بنیادی طور پر نظم کے شاعر تھے۔ انھوں نے مختلف موضوعات پر نظمیں کہی ہیں جن میں رومانی، اخلاقی، سیاسی اور انقلابی نظموں کی خاص اہمیت ہے۔ انھیں شاعرِ شباب، شاعرِ فطرت اور شاعرِ انقلاب کے نام سے بھی جانا جاتا ہے۔

جوش کو نظم و نثر دونوں پر یکساں قدرت حاصل تھی۔ 'روحِ ادب'، 'نقش و نگار'، 'شعلہ و شبنم' وغیرہ ان کے اہم شعری مجموعے ہیں۔ 'یادوں کی برات' اور 'اوراقِ سحر' ان کی نثری تصانیف ہیں۔



4924CH07

رَب کی نعمتیں

اپنے مرکز سے نہ چل مَنہ پھیر کر بہر خدا بھولتا ہے کوئی اپنی انتہا اور ابتدا
یاد ہے وہ دَور بھی تجھ کو کہ جب تو خاک تھا کس نے اپنی سانس سے تجھ کو مَنور کر دیا
کب تک آخر اپنے رُب کی نعمتیں جھٹلائے گا
سبز گہرے رنگ کی بیلین چڑھی ہیں جا بجا نرم شاخیں جھومتی ہیں رقص کرتی ہے صبا
پھل وہ شاخوں میں لگے ہیں دل فریب و خوش نما جن کا ہر ریشہ ہے قند و شہد میں ڈوبا ہوا
کب تک آخر اپنے رُب کی نعمتیں جھٹلائے گا



پھول میں خوشبو بھری جنگل کی بوٹی میں دوا
 بحر سے موتی نکالے صاف روشن خوش نما
 آگ سے شعلہ نکالا ابر سے آبِ صفا
 کس سے ہو سکتا ہے اُس کی بخششوں کا حق ادا
 کب تک آخر اپنے رب کی نعمتیں جھٹلائے گا
 صبح کے شفاف تاروں سے برستی ہے ضیا
 شام کو رنگِ شفق کرتا ہے اک محشرِ پیا
 چودھویں کے چاند سے بہتا ہے دریا نورا
 جھوم کر برسات میں اٹھتی ہے متوالی گھٹا
 کب تک آخر اپنے رب کی نعمتیں جھٹلائے گا

(جوش ملیح آبادی)



مشق

i۔ معنی یاد کیجیے

اچھی اچھی چیزیں	:	نعمت
اصل، بنیاد	:	مرکز
خدا کے لیے	:	بہر خدا
آخر	:	انتہا
شروع، آغاز	:	ابتدا
زمانہ	:	دور
روشن	:	منور
ہرا	:	سبز
جگہ جگہ	:	جا بجا
ناچ	:	رقص
ہوا	:	صبا
اچھا لگنے والا، دل کو بھانے والا	:	دل فریب
خوب صورت	:	خوش نما
مٹھاس، شکر	:	قد
سمندر	:	بحر
بادل	:	اُبر

آبِ صفا	:	صاف پانی
بخشش	:	عطا کی ہوئی، دی ہوئی
ضیا	:	روشنی
شفق	:	سورج نکلنے اور ڈوبنے وقت آسمان کے کناروں پر پھیلنے والی سُرخ
محشر پنا کرنا (مجاورہ)	:	ہلچل پیدا کرنا

ii۔ سوچیے اور بتائیے

- 1- اپنے مرکز سے مُنہ پھیرنے کا کیا مطلب ہے؟
- 2- شاعر نے شاخوں اور پھلوں کے بارے میں کیا خیال ظاہر کیا ہے؟
- 3- تیسرے بند میں شاعر نے خدا کی کن نعمتوں کا ذکر کیا ہے؟
- 4- آخری بند میں شاعر نے کن قدرتی مناظر کو بیان کیا ہے؟
- 5- ”کب تک آخر اپنے رب کی نعمتیں جھٹلائے گا“ اس سے شاعر کی کیا مراد ہے؟



(1913-2000)

علی سردار جعفری

علی سردار جعفری اترپردیش کے قصبہ بلرام پور میں پیدا ہوئے۔ لکھنؤ اور علی گڑھ میں تعلیم پائی۔ ان کا شمار اردو کے اہم شاعروں اور ادیبوں میں ہوتا ہے۔ انھوں نے ترقی پسند تحریک کو پروان چڑھانے میں اہم رول ادا کیا۔

علی سردار جعفری کا شمار اردو کے ممتاز ترقی پسند ادیبوں میں ہوتا ہے۔ 'خون کی لکیر'، 'نئی دنیا کو سلام'، 'پتھر کی دیوار'، 'ایک خواب اور ان کے اہم شعری مجموعے ہیں۔ 'ترقی پسند ادب' اور 'اقبال شناسی' ان کی کتابیں ہیں۔ انھوں نے ایک رسالہ 'گفتگو' جاری کیا اور بیرونی ملکوں کے سفر کیے۔

ان کی ادبی خدمات کے اعتراف میں انھیں 'گیان پیٹھ ایوارڈ' اور 'اقبال سیمان' کے علاوہ کئی اہم انعامات سے بھی نوازا گیا۔

نوالا




4924CH08

ماں ہے ریشم کے کارخانے میں
باپ مصروف سوتی میل میں ہے
کوکھ سے ماں کی جب سے نکلا ہے
بچہ کھولی کے کالے دل میں ہے
جب یہاں سے نکل کے جائے گا
کارخانوں کے کام آئے گا
اپنے مجبور پیٹ کی خاطر



بھوک سرمائے کی بڑھانے گا
 ہاتھ سونے کے پھول اُگلیں گے
 جسم چاندی کا دھن لٹائے گا
 کھڑکیاں ہوں گی بینک کی روشن
 خون اس کا دیے جلانے گا
 یہ جو نتھن ہے بھولا بھالا ہے
 خونیں سرمائے کا نوالا ہے
 پوچھتی ہے یہ اس کی خاموشی
 کوئی مجھ کو بچانے والا ہے

(علی سردار جعفری)



مشق

i- معنی یاد کیجیے

مصروف	:	کام میں لگا ہوا
کھولی	:	کوٹھری، ایک چھوٹا تنگ کمرہ
سرمایہ	:	دولت

ii- سوچیے اور بتائیے

- 1- نظم کے ابتدائی دو شعروں میں شاعر نے ماں، باپ اور بچے کی کیا حالت بیان کی ہے؟
- 2- بچے کے کارخانوں میں کام آنے سے شاعر کی کیا مراد ہے؟
- 3- بینک کی کھڑکیاں روشن ہونے کا کیا مطلب ہے؟
- 4- شاعر نے بچے کو خونیں سرمایے کا نوالا کیوں کہا ہے؟
- 5- 'کوئی مجھ کو بچانے والا ہے، کہہ کر شاعر نے ہمارے سماج کی کن کمزوریوں کی طرف اشارہ کیا ہے؟



(1921-1980)

ساحر لدھیانوی

ساحر کا اصل نام عبدالحی تھا۔ وہ لدھیانہ (پنجاب) میں پیدا ہوئے۔ طالب علمی کے وقت ہی سے شعر کہنے لگے اور ترقی پسند تحریک سے وابستہ ہو گئے۔ تلاشِ معاش میں پہلے دہلی آئے پھر ممبئی چلے گئے۔ یہاں انھوں نے فلموں کے لیے گیت لکھے۔

ساحر نے اپنی شاعری سے ہندوستانی فلمی گانوں کا معیار بہت بلند کیا۔ وہ اپنے زمانے کے بہت مشہور گیت کار تھے۔ فلمی گیتوں میں بھی ان کی شاعری کی خوبیاں موجود ہیں۔

عوام کے دکھ درد کا احساس ان کے گیتوں میں نمایاں ہے۔ ’تلخیاں‘، ’پرچھائیاں‘ اور ’آؤ کہ کوئی خواب بنیں‘ ان کے اہم شعری مجموعے ہیں۔ ’گاتا جائے‘، ’بخارہ‘ ساحر کے فلمی گیتوں کا مجموعہ ہے۔



4924CH09

اے وطن کی سرزمین!

یوں تو حُسن ہر جگہ ہے لیکن اس قدر نہیں
اے وطن کی سرزمین

یہ کھلی کھلی فضا یہ دُھلا دُھلا گنگن
نڈیوں کے پیچ و خم پربتوں کا بانگین
تیری وادیاں جواں تیرے راستے حسین
اے وطن کی سرزمین

تیری خاک میں بسی ماں کے دودھ کی مہک
تیرے رُپ میں رچی سُرگ لوک کی جھلک
ہم میں ہی کمی رہی تجھ میں کچھ کمی نہیں
اے وطن کی سرزمین

نعمتوں کے درمیاں بھوک پیاس کیوں رہے
تیرے پاس کیا نہیں تو اداس کیوں رہے
عام ہوگی وہ خوشی جو ہے اب کہیں کہیں
اے وطن کی سرزمین

اے وطن کی سرزمین!

تیری خاک کی قسم ہم تجھے سبائیں گے
ہر چھپا ہوا ہنر روشنی میں لائیں گے
آنے والے دور کی برکتوں پہ رکھ لیتیں
اے وطن کی سرزمین

(ساحر لدھیانوی)

مشق

i۔ معنی یاد کیجیے

دھرتی	:	سرزمین
خوب صورتی	:	حُسن
ماحول	:	فُضا
آسمان	:	گنگن
بل، گھماؤ	:	پتچ و خم
البیلاپن، شوخی	:	بانگپن
خوش بو	:	مہک
فن، کاریگری	:	ہنر
زمانہ، وقت	:	دور
فائدہ، اضافہ	:	برکت

ii۔ سوچئے اور بتائیے

- 1۔ پہلے بند میں شاعر نے وطن کی کن خوبیوں کا ذکر کیا ہے؟
- 2۔ وطن کی خاک میں کس چیز کی مہک بسی ہوئی ہے؟
- 3۔ شاعر کو اپنے وطن کے روپ میں کیا نظر آتا ہے؟
- 4۔ شاعر نے اداس نہ رہنے کی بات کیوں کہی ہے؟
- 5۔ شاعر وطن کو کس طرح سجانا چاہتا ہے؟



(1914-1976)

جاں نثار اختر

جاں نثار اختر کا پورا نام سید جاں نثار حسین رضوی تھا۔ آبائی وطن قصبہ خیر آباد (یوپی) تھا۔ اُن کی پیدائش گوالیار میں ہوئی۔ وہ ایک ایسے گھرانے کے چشم و چراغ تھے جو کئی نسلوں سے علم و ادب کا گہوارہ تھا۔ ان کے والد مضطر خیر آبادی اپنے دور کے مشہور شاعر تھے۔

جاں نثار اختر کی تعلیم گوالیار اور علی گڑھ میں ہوئی۔ کچھ عرصے تک حمیدیہ کالج، بھوپال میں درس و تدریس کے فرائض انجام دیے۔ اس کے بعد ممبئی چلے گئے اور ایک نغمہ نگار کے طور پر فلمی دنیا سے وابستہ ہو گئے۔

ان کے کلام کے سات مجموعے 'سلاسل'، 'تارِ گریباں'، 'نذرِ بٹناں'، 'جاوداں'، 'گھر آنگن'، 'خاکِ دل' اور 'پچھلے پہر شائع ہو چکے ہیں۔ انھیں سوویت دیس نہرو ایوارڈ اور 'ساہتیہ اکادمی ایوارڈ' سے نوازا گیا۔



4924CH10

کب ترے حُسن سے انکار کیا ہے میں نے

کب ترے حُسن سے انکار کیا ہے میں نے
زندگی تجھ سے بہت پیار کیا ہے میں نے

مُسکراتی ہے کبھی آنکھ میں کاجل بن کے
کسی سینے میں دھڑک اُٹھتی ہے آنچل بن کے
کبھی پھولوں کے کٹوروں سے چھلک جاتی ہے
کبھی شعلے کبھی شبنم سے لپک جاتی ہے

کیسے کیسے ترا دیدار کیا ہے میں نے
زندگی تجھ سے بہت پیار کیا ہے میں نے



کب ترے حُسن سے انکار کیا ہے میں نے

تو ہر اک رنگ میں ہر شے میں نظر آئی ہے
روشنی بن کے ستاروں سے اتر آئی ہے
تیرے جادو، تری خوشبو، تری مسکانوں کو
تیرے مچلے ہوئے اُڈے ہوئے طوفانوں کو

اپنی سانسوں میں گرفتار کیا ہے میں نے

زندگی تجھ سے بہت پیار کیا ہے میں نے

تجھ کو چاہا تو مگر کوئی تقاضا نہ کیا
میں نے بھولے سے ترے پیار کو رُسوا نہ کیا
تو بتا! میں نے کبھی تجھ سے چُرائیں آنکھیں
تیرے چہرے سے کہاں میں نے ہٹائیں آنکھیں

خود کو کب تیرا گنہ گار کیا ہے میں نے

زندگی تجھ سے بہت پیار کیا ہے میں نے

موت آئے گی تو اک پل کی نہ مہلت دے گی
سانس لینے کی بھی کم بخت نہ فرصت دے گی
چیتے جی کس لیے پھر آپ کو ناشاد کریں
زندگی ایک بھی پل کیوں ترا برباد کریں

لمحہ لمحہ یہی اصرار کیا ہے میں نے

زندگی تجھ سے بہت پیار کیا ہے میں نے

(جاں نثار اختر)

مشق

i- معنی یاد کیجیے

دیکھنا	:	دیدار کرنا
چیز	:	شے
مانگنا	:	تقاضا کرنا
بدنام	:	رُسوا
کترانا	:	آنکھیں چُرانا
فرصت	:	مہلت
ناخوش، اداس	:	ناشاد
کسی بات پر بار بار زور دینا	:	اِصرار کرنا

ii- سوچیے اور بتائیے

- 1- شاعر کو زندگی کس کس روپ میں نظر آتی ہے؟
- 2- شاعر نے اپنی سانسوں میں کسے گرفتار کرنے کی بات کہی ہے؟
- 3- آنکھیں چُرانے سے کیا مراد ہے؟
- 4- شاعر زندگی کا ایک بھی پل کیوں برباد کرنا نہیں چاہتا؟
- 5- شاعر نے ہر لمحہ کیا اصرار کیا ہے؟

نوٹ

© NCERT
not to be republished

نوٹ

© NCERT
not to be republished